

تحقیق حدیث کے جدید اصول ایک تقدیمی جائزہ

(مولانا امین احسن اصلاحی کے نظریات کے خصوصی تناظر میں)

عاصم نجم

Sunnah is the second basic source of Shariah. In certain periods there developed some schools of thought that had some different ideas about Ahadith that differ from the authentic viewpoint of muslim Ulama. In the Sub-continent Maulana Amin Ahsan Islahi maintains the view that Ahadith must be rejudged and reconsidered as the Mohaddithin had not given due importance to the evaluation of the text(matan)of Ahadith. He has also described the principles and the criterion to evaluate and asses the Ahadith. The Principles ,he has stated has many ambiguities in it. In this article Islahi's criterion is examined critically and it is proved that the Mohaddithin's way of evaluating Ahadith was up to the mark.

مولانا امین احسن اصلاحی قرآن اور حدیث و سنت کے بارے میں ایک مخصوص فکر رکھتے ہیں۔ ان کی نظر میں حدیث کا تمام تر ذخیرہ اخبار آحاد پر مشتمل ہے اور اخبار آحاد شک و شبہ سے پاک نہیں ہیں اس لئے کتب حدیث میں موجود ہر حدیث قابل تحقیق و تفتیش ہے۔ اسی بنیاد پر اصلاحی صاحب نے حدیث پر تحقیق و تبرکے اصول وضع کئے ہیں ان کے خیال میں ہر حدیث کو ان اصولوں کی روشنی میں پر کھا جائے، جو حدیث ان اصولوں کے مطابق ہو وہ صحیح، بصورت دیگر قابل رد ہے۔ اپنی کتاب "مبادی تدریس حدیث" میں لکھتے ہیں:

"علم رسول کے اس عظیم سرمایہ سے جو احادیث کی شکل میں امت کو منتقل ہوا، حقیقی معنوں میں فیض یاب ہونے کے لئے تدریس حدیث ضروری ہے۔ اس مقصد کے حصول کے لئے حدیث کے طالب علم کے پیش نظر چند بنیادی رہنماء اصول رہنے چاہیں۔ ان سے ہٹ کر اگر اس فن کا مطالعہ کیا جائے گا تو نہ صرف یہ کہ جگہ جگہ الجھنیں پیدا ہوں گی، بلکہ ٹھوکر کھانے اور بھنکنے کا بھی احتمال ہے۔" (۱)

"مبادی تدریس حدیث" کے تیرے اور پوتھے باب میں تدریس حدیث کے چند بنیادی اصول اور حدیث کے ثہث و سہمن میں امتیاز کے لئے اسai کو سو نیاں بیان کی ہیں۔ متن حدیث پر گور و تبرکے اصولوں کو حسب ذیل نکات میں بیان کیا جاسکتا ہے:

۱۔ قرآن مجید ہی امتیاز کی کسوٹی ہے۔

* پیغمبر، شعبہ علوم اسلامیہ (پرنورشی آف دی پنجاب لاہور۔

- ۲ ہر حدیث، احادیث کے مجموعی نظام کا ایک جزو ہے۔
 - ۳ جو حدیث عمل معروف کے اور سنت معلومہ کے خلاف ہو، قابل رد ہے۔
 - ۴ حدیث عقلی کلی کے مطابق ہونی چاہیے۔
 - ۵ اہل ایمان اور اصحاب معرفت کا ذوق بھی صحیح و سیم حدیث کو پیچان لیتا ہے۔
- ذیل میں ان نکات کی وضاحت اور ان پر تقدیمی تبصرہ پیش کیا جاتا ہے:
- پہلا اصول: قرآن مجید۔ صحیح و غیر صحیح میں امتیاز کی کسوٹی:**
- اس عنوان کے تحت اصلاحی صاحب رقم طراز ہیں:

"دوین و شریعت کی ہر چیز کو قرآن مجید کے ترازو میں تو لانا اور اس کسوٹی پر پرکھنا ہوگا۔ یہ ایک عام کلمیہ ہے۔ یہاں تک کہ اگر کسی حدیث کے باب میں بھی ترد ہوگا، تو وہ بھی اسی ترازو میں توں جائے گی اس کے لئے کوئی لگ کسوٹی نہیں ہے۔ قرآن بہر حال ہر چیز پر حاکم ہے۔ اگر کوئی حدیث کو قرآن کی کسوٹی سے بالاتر خیال کر کے اس کو بجائے خود میزان قرار دے بیٹھے تو اس کا نتیجہ یہ نکلے گا کہ وہ تعلیمات قرآن کے صریحًا خلاف روایات کو بھی دین سمجھ کر اختیار کر لے گا اور اس طرح اس چیز کو بھی دین بنادے گا جو دین نہیں ہے قرآن کی کسوٹی پر پوری شدت نے والی ہر روایت یا تو موضوع ہے یا ہم تک صحیح حالت میں منتقل نہیں ہوئی۔ اس وجہ سے اس سے دین کو محفوظ رکھنا ضروری ہے۔ یہ بات عقولاً اور شرعاً محال ہے کہ رسول کی کوئی بات، اللہ تعالیٰ کی بات کے خلاف ہو۔ چنانچہ اس اصول پر اہل فن کا اتفاق رہا ہے کہ جو حدیث قرآن کے خلاف ہوگی وہ مکر ہے۔" (۲)

اپنی رائے کی تائید میں ایک حدیث بھی پیش کی ہے کہ حضرت ابو ہریرہؓ نبی مسیح سے روایت کرتے ہیں کہ آپ نے فرمایا:

"عقریب تمہارے سامنے مجھ سے منسوب ایسی روایتیں آئیں گی جو باہم ڈگر تناقض ہوں گی تو جو کتاب اللہ اور میری سنت کے موافق ہوں وہ مجھ سے ہیں اور جو کتاب اللہ اور میری سنت کے مخالف ہوں وہ مجھ سے نہیں۔" (۳)

بعد ازاں وہ سنت کے قرآن پر حاکم ہونے کے نظریے (السنة قاضية على القرآن) کو رد کرتے ہیں اور اپنی تائید میں امام احمد بن حنبل کا قول ما اجرس علی هدا ان اقولہ (میں ایسا کہنے کی جست نہیں کر سکتا) پیش کرتے ہیں۔ (۴)

قرآن حکیم اور سنت رسول اللہ علیہ السلام کے باہمی تعلق کی علمانے چار حیثیتیں بیان کی ہیں:

الف۔ حدیث و سنت میں کوئی ایسی چیز ہو جو من کل الوجوه قرآن کے موافق ہو۔

ب۔ وہ احادیث جو قرآن کی تفسیر اور بیان کی حیثیت رکھتی ہیں۔

ج۔ حدیث و سنت کسی ایسے حکم پر مشتمل ہو جس سے کسی چیز کا وجوب یا حرمت ثابت ہوتی ہو در آں حالیکہ قرآن میں اس کے وجوب یا حرمت کی صراحة نہیں ہے۔

د۔ حدیث یا سنت میں کوئی ایسی بات ہو جو صریحاً قرآن سے متصادم اور معارض ہو۔ (۵)

ان میں سے پہلی شق کے علاوہ باقی تین شقتوں کے بارے میں اصلاحی صاحب کی آراء ائمہ اسلاف کی فکر سے مختلف ہیں۔ قرآن حکیم کی تشریع و تبیین میں حدیث و سنت کے کردار کو محدود اور مقید کرنے کا ثبوت ان کی تفسیر "تدبر قرآن" ہے۔ ہزاروں صفات پر مشتمل اس تفسیر میں چند احادیث کا تذکرہ کیا ہے۔ انہوں نے حدیث و سنت کے ان احکام پر جو زائد علی القرآن ہیں، ایسی کڑی شرائط عائد کی ہیں کہ حدیث کی مستقل تشریعی و استنادی حیثیت بھی محدود ہو گئی ہے۔ حدیث و سنت کے احکام پر قرآن حکیم کی موافقت کی شرط عائد کرنا، حدیث کی مستقل تشریعی حیثیت کو مقید کرنے کے مترادف ہے امام شافعی نے اس فکر کو قرآن و حدیث سے بے خبری کا نام دیا ہے۔ (۶)

اللہ تعالیٰ نے اپنے نبی موسیٰ کی اطاعت و اتباع کا مطلقاً حکم فرمایا ہے۔ اسے کسی چیز سے مقدم نہیں کیا اور نہ اس میں کوئی تخصیص ہے۔ نبی موسیٰ کے احکام احوال اور تفصیل ہر اعتبار سے قرآن کے موافق ہیں۔ حقیقت یہ ہے کہ قرآن کا جو فہم پیغمبر کو حاصل ہے وہ کسی دوسرے کو حاصل نہیں ہو سکتا۔ اللہ کا رسول ایسی بات کیوں کر کر سکتا ہے جو قرآن کے مطابق نہ ہو حالانکہ قرآن ہی کے ذریعے اللہ تعالیٰ نے آپ کو ہدایت دی ہے۔ امام شافعی نے الرسالہ میں اس موضوع کو صراحة سے بیان کیا ہے کہ: لا يخالف حدیث، كتاب الله ابداً (۷) قرآن حکیم میں ارشاد ہوتا ہے:

[فَلْ مَا يَكُونُ لِيْ أَنْ أَبْدَلَهُ مِنْ تِلْفَاءِ نَفْسِي إِنْ أَتَّبِعُ إِلَّا مَا يُؤْخِذُ إِلَيْ] (۸)

(آپ کہہ دیجیئے! کہ مجھے یہ حق نہیں ہے کہ میں اپنی طرف سے اس قرآن میں کوئی روبدل

کر سکوں میں تو سرف اسی کا اتباع کرتا ہوں جو میرے پاس دھی سے پہنچتا ہے)

گویا رسول اللہ علیہ السلام سے جو کچھ سرزد ہوتا ہے اگر اس کی نسبت آپ سے درست ہے تو وہ قرآن کے خلاف نہیں ہے۔ جہاں تک ان روایات کا تعلق ہے جن میں کہا گیا ہے کہ احادیث کو کتاب اللہ سے جانچا جا

ئے، جو موافق ہوں ان کو قبول اور باتی کو رد کر دیا جائے یا حدیث کو ان چیزوں سے جانچا جائے، جسے لوگ جانتے ہوں اور وہ ان کے درمیان معروف ہوں تو ایسی روایات تمام تر ضعیف اور منقطع ہیں جیسا کہ امام تیہن، ابن حزم اور دیگر محدثین کا بیان ہے۔ رسول اللہ ﷺ سے جو کچھ بھی صادر ہوتا ہے، وہ عقل سليم کے مطابق اور حسن و جمال سے معمور ہوتا ہے۔ بعض اوقات عقل اس کے ادراک سے قاصر رہتی ہے۔ لہذا اگر قبل اعتماد اور شقداروی کسی حدیث کو روایت کریں اور وہ قرآن حکیم کے صریحاً متضاد ہو تو اس کے بارے میں حسن ظن رکھا جائے اور اس کے تقاضوں پر عمل کیا جائے۔ حدیث اگر قرآن کے ظاہری معنوں کے مطابق نہیں بھی ہے تو اس سے حدیث کا قرآن کے مخالف ہونا لازم نہیں آتا۔ رسول اللہ ﷺ نے صرف ایسی حدیث کو رد کرنے کا حکم دیا ہے جو قرآن کے مخالف ہو۔ اس سے یہ لازم نہیں آتا کہ ایسی حدیث جو قرآن کے موافق ہونے بخالف، اس کو بھی رد کر دیا جائے۔

سنۃ وحدیث ایک مستقل جیت شرعیہ ہے اور کسی چیز کے حلال قرار دینے یا حرام کرنے میں اس کا درجہ قرآن حکیم ہی کی طرح ہے۔ مردی ہے کہ مشہور تابعی عبد الرحمن بن يزید بنی ٹخنی نے موسم حج میں ایک شخص کو حالت احرام میں سلے ہوئے کپڑے پہننے دیکھا تو اس کے پاس جا کر سلاہ و الباس اتنا رنے اور لباس احرام کیلئے سنۃ نبوی ﷺ کو اپنانے کا مشورہ دیا۔ اس شخص نے عبد الرحمن سے کہا: آپ میرے اس لباس کے بارے میں جو اختلاف کر رہے ہیں اس کی تائید میں کتاب اللہ کی کوئی آیت پیش کریں (کہ اللہ تعالیٰ نے ایسا کرنے سے منع فرمایا) یہ سن کر عبد الرحمن نے اس کو یہ آیت: [وَمَا أَنْهَاكُمُ الرَّسُولُ الْخ] (۹)، پڑھ کر سنائی۔ (۱۰)

گویا شریعت کے حکم کو اگر تائید نبوی ﷺ میں حاصل ہے اور وہ قرآن میں مذکور نہیں ہے تو بھی وہ حکم قرآن کے مطابق سمجھا جائے گا۔ امام شافعیؓ کہتے ہیں:

وذلك إنها مقرونة مع كتاب الله، وإن الله افترض طاعة رسوله وحتم على الناس اتباع أمره فلا يجوز ان يقال، يقول، إلا لكتاب الله ثم سنۃ رسوله۔ (۱۱)
 (سنۃ کتاب اللہ کے ساتھ مقرن ہے اللہ تعالیٰ نے اطاعت رسول کوفرض قرار دیا ہے اور آپ کے حکم کی اتباع کو انسانوں پر حقیقتی قرار دیا ہے۔ پس کسی کے لئے یہ کہنا جائز نہیں ہے کہ اللہ تعالیٰ نے پہلے صرف کتاب اللہ کوفرض کیا، پھر اس کے بعد اپنے رسول کی سنۃ کو ملائلی قاری فرماتے ہیں:

"دنیا اور عینی کی کامیابی کا راز کتاب اللہ کی تابع داری میں پھر ہے اور کتاب اللہ کی تابع داری نبی ﷺ کی سنت کی معرفت پر موقوف ہے پس کتاب اللہ اور سنت رسول ﷺ از روئے شریعت باہم گر لازم و لزوم ہیں اور ایک دوسرے سے جدا نہیں ہو سکتے۔" (۱۲)

سنت کے مقابلے میں قرآن کا مرتبہ اس اعتبار سے ممتاز و بلند و بالا ہے۔ کہ اس کے الفاظ مُنَزَّل مِنَ اللَّهِ ہیں اس کی تلاوت کا حکم ہے اور وہ انسان کو اس جیسا کلام پیش کرنے سے عاجز کرتا ہے۔ جب کہ سنت ان گوشوں میں برتری میں قرآن سے پیچھے ہے تاہم دونوں من جایب اللہ ہیں ان میں حقیقتاً باہم کوئی اختلاف اور تعارض ہونا ممکن نہیں۔ رسول اللہ ﷺ نے جو مخصوص عن الذنب ہیں بتایا ہے کہ ان پر قرآن نازل کیا گیا ہے اور اس کے علاوہ دوسری چیز کی بھی وجہ کی گئی ہے اور یہ کہ جو حکام آپ نے بیان کئے ہیں اور قانون کے طور پر مقرر فرمائے ہیں ان کو اللہ تعالیٰ ہی نے بطور قانون مقرر فرمایا ہے اور یہ کہ جس شخص نے آپ کی اطاعت کی اور آپ کی سنت کو مضبوطی سے پکڑا اس نے درحقیقت اللہ تعالیٰ کی اطاعت کی اور یہ کہ آپ کی ذات سے ہمیشہ حق ہی کا صدور ہوتا ہے:

امام ابو داؤد، ترمذی اور حاکم نے حضرت مقدم بن معدی کربلا سے روایت کیا ہے کہ رسول اللہ ﷺ نے فرمایا:

"من لوک مجھے قرآن اور اس کے ساتھ اسی کے مثل دوسری چیز بھی عطا کی گئی ہے۔ سن لو کہ یہ قریب ہے کہ ایک شخص شکم سیر (آسودگی کے ساتھ) مسند نہیں ہو کر کہے کہ تم صرف اس قرآن کو مضبوطی سے پکڑ لو، اس میں تم جو چیز حلال پاً و صرف اس کو حلال سمجھو اور جو چیز تم اس میں حرام پاً و اسے حرام سمجھو حالاں کہ جن چیزوں کو اللہ کے رسول ﷺ نے حرام قرار دیا ہے وہ ان ہی کے مثل ہیں، جن کو اللہ نے حرام قرار دیا ہے۔" (۱۳)

رسول ﷺ کی طرف منسوب حدیث اور صراحت قرآن کی مخالفت

البتہ رسول ﷺ کی طرف منسوب حدیث صراحت قرآن کے خلاف ہوا اور اس کی کوئی تاویل نہ ہو سکتی ہو تو اس کے متعلق محدثین کا متفقہ فیصلہ ہے کہ اسے رد کر دیا جائے گا۔ ابن القیم، ابن الجوزی، محمد طاہر ثقہ، ملا علی قاری وغیرہم نے اپنی اپنی کتب موضوعات میں اس معیار کی نشان دہی کی ہے۔ مصطفیٰ سباعی لکھتے ہیں:

مخالفته لصریح القرآن بحیث لا یقبل النا ویل (۲) (حدیث کی مخالفت صریح قرآن کے خلاف اس طرح ہو کر تاویل قبول نہ کرے)

یہ اصول صحابہ کرامؐ کے دور میں بھی موجود تھا، وہ جب کسی ایک حدیث کو سنتے جو قرآنی تعلیمات یا سنت نبویؐ سے مطابقت نہ رکھتی تو اس پر بلا بھیج تقدیم کرتے اس کا راوی خواہ کوئی بھی ہوتا مثلاً حضرت عائشہؓ کے سامنے جب یہ حدیث بیان کی گئی کہ نوح کرنے سے مردے پر عذاب ہوتا ہے تو انہوں نے فرمایا: حسکم القرآن (تمہارے لئے قرآن کافی ہے) اور آیت: [وَلَا تَنْزِرْ وَأَزْرَةً وَرَزْ أُخْرَى] (۱۵) (کوئی جان کسی دوسرا سے کا بوجھ نہیں اٹھائے گی) سے اس کا رد کیا۔ (۱۶)

محمد شین و فقہا نے قرآنی مضامین سے صریحًا معارض احادیث کو رد کیا ہے۔ مثال کے طور پر ابتداء خلق کے بارے میں مسلم کی یہ روایت کہ اللہ نے زمین کو سپتھ کے دن، پہاڑوں کو اتوار کے دن، درخت کو پیچ کو ناپسندیدہ چیزوں کو منگل کے دن، نور کو بدھ کے دن، جانوروں کو جمعرات کے دن، اور آدم کو مخلوق میں سے آخر میں جمعہ کے دن آخری ساعت یعنی عصر اور رات کے درمیان پیدا فرمایا۔ (۱۷)

اس روایت کو محمد شین نے اس لئے موضوع قرار دیا کہ یہ قرآن کی آیت [خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ] (۱۸)

(ہم نے انسانوں اور زمین اور ان کے درمیان کی جو کچھ ہے کو چھ دنوں میں پیدا فرمایا ہے) کے صریحًا خلاف ہے۔ اس لئے کہ ایک تو اس روایت میں پیدائش کی مدت قرآن کے برکس سات دن بیان کی گئی ہے، دوسرا سے اس روایت میں آسمان کی پیدائش کا ذکر ہی نہیں، صرف زمین اور اس کی اشیا کو سات دن میں پیدا کر نے کا ذکر ہے۔ جب کہ قرآن میں زمین اور اس کی چیزوں کو چار دن میں اور آسمانوں کے دو دن میں پیدا کئے جانے کا ذکر ہے۔ (۱۹)

مذکورہ حدیث دراصل کعب احبار کا قول ہے جس کو غلطی سے رسول اللہ ﷺ کی طرف منسوب کر دیا گیا۔ ایسی روایات کے راوی نہایت ثقہ ہیں مگر چوں کہ ان کا متن قرآنی صراحة کے خلاف واقع ہے، اس لئے انہیں موضوعات کی فہرست میں شمار کیا گیا ہے۔ ایسی روایات میں ابن الجوزی کے بقول، بخاری و مسلم کی ایک، سنن ابی داؤد کی نو، نسائی کی دس، ترمذی اور ابن الجوزی میں تیس، منند احمد کی اڑتیس اور مسند رک کی سانچھ روایات شامل ہیں۔ (۲۰)

کتاب الموضوعات کے محقق ڈاکٹر نور الدین شکری ابن الجوزی کے معیار انتخاب کے بارے میں لکھتے ہیں:

بینہما، ولا معرفة المتأخر منها، بردالحدیث ، ویحکم علیه بالضعف الشدید او
بالوضع (۲۱) (پس اگر حدیث کامتن قرآن کی قطعیت کے مخالف ہو، ان دونوں کے درمیان جمع و
ظیق بھی نہ ہو سکے اور نہ ہی متاخر کی پیچان ہو سکے، تو حدیث کو رد کر دیا جائے گا اور اس پر ضعف شدید
یاد چکرم کا حکم لگایا جائے گا)

ملا علی قاریؒ نے دنیا کی عمر کے بارے میں حدیث: انہا سبعة آلاف سنة ونحن في الآلاف
السابعة (دنیا کی عمر سات ہزار سال ہے اور ہم ساتویں ہزار سال میں ہیں) کو بھی رد کر دیا کہ یہ قرآن حکیم کی
ان آئتوں کے خلاف ہے جن میں کہا گیا ہے کہ قیامت کا علم اللہ تعالیٰ کے سوا کوئی نہیں جانتا۔ (۲۲)
محمد ثین نے اس علامت کا ذکر اور اس کی بنابر موضوع قرار دی جانے والی احادیث کی صراحت اپنی
کتابوں میں کر دی ہے۔

اصلاحی صاحب نے اپنی کتاب میں سلف کے اسی اصول کو بیان کیا ہے۔ تاہم انہوں نے اس کا عملی
انطباق کرتے ہوئے حدیث رجم اور ان بہت سی احادیث کو قابل اعتناء قرار نہیں دیا جو قرآن حکیم کے کسی حکم
کی وضاحت و تشریع یا الگ تحریجی حیثیت کی حامل ہیں انہوں نے اسی احادیث کو بھی قرآن کی تعلیمات کے
بر عکس قرار دیا جنہیں فقہاء نے اپنی کتب اصول فقه میں خاص، عام، مطلق، اور مقید وغیرہ کی بحثوں میں ذکر
کیا ہے۔ اصول فقه میں قرآن اور احادیث سے استدلال کرنے میں فقہاء کی آراء مختلف ہوئی ہیں۔ بعض فقہاء
کے نزدیک ایک حدیث قرآن کے مطالب کے معارض ہوتی ہے جب کہ دوسرے فقہاء اس حدیث و روایت
کو قرآن کے معارض نہیں سمجھتے مثال کے طور پر حدیث لانکا ح الابولی (۲۳) (ولی کے بغیر نکاح نہیں
ہوتا) اور حدیث: ایما امرأة نكحت نفسها بغير اذن ولیها فنکا حها باطل قال ثلاث (۲۴)
(جس عورت نے اپنا نکاح اپنے ولی کی اجازت کے بغیر کیا اس کا نکاح باطل ہے۔ آپ نے یہ بات تین دفعہ
فرمائی)

فقہاء احتجاف کے نزدیک فرمان باری تعالیٰ [حَتَّى تَنْكِحَ زُوْجًا غَيْرَهُ] (۲۵) (یہاں تک کہ
وہ کسی دوسرے شوہر سے نکاح کرے) اور ایک اور آیت [فَلَا تَعْضُلُوهُنَّ أَن يُنكِحُنَّ أَزْوَاجَهُنَّ] (۲۶)
(تم انہیں ان کے خاوندوں سے نکاح کرنے سے نہ رکو) کے معارض ہیں، اس لئے ان پر عمل نہ ہوگا۔ جب کہ
حضرات شوانع اور حنبلہ کے نزدیک یہ احادیث قرآن کے مطالب کے معارض نہیں ہیں۔ فریقین نے اپنے
اپنے موقف کے حق میں دلائل دیئے ہیں۔

یہ مسئلہ خالصتاً اصولی نظر کا ہے، جس میں آراء مختلف ہو سکتی ہیں ایک فقیہ کو ایک روایت مطابق قرآن کے معارض نظر آتی ہے جب کہ دوسرے فقیہ کو یہ روایت قرآن کی کسی اور رخص کے مطابق نظر آتی ہے۔ یہم و بصیرت کا اختلاف ہے، جو فطری اصولوں کے مطابق ہے۔ یہ اختلاف حدیث کی قبولیت اور عدم قبولیت اور اثبات حکم کے وجوب اور عدم وجوب میں ہوتا ہے ورنہ فقہا کی قائم کردہ شرائط سے کسی حدیث کے موضوع ہوئے کافی نہیں کیا جاسکتا۔ حدیث موضوع کے علاوہ رسول اللہ ﷺ کی ہر حدیث چاہے وہ حدیث کی کوئی بھی قسم ہو دین و شریعت میں ایک مقام رکھتی ہے جس کا انکار نہیں کیا جاسکتا۔

دوسرے اصول: احادیث کا مجموعی نظام

تدبرِ احادیث کا ایک اور اصول ذکر کرتے ہوئے کہتے ہیں:

”قرآن مجید کی طرح احادیث کا بھی اپنا ایک مجموعی نظام ہے۔ جس سے ہٹ کر نہ تو کسی حدیث کو صحیح طور پر سمجھا جاسکتا ہے اور نہ اس کی تاویل و توہین ٹھیک طور پر ہو سکتی ہے۔ چنانچہ اس سلسلے کا دوسرے اصول یہ ہے کہ ہر حدیث، احادیث کے مجموعی نظام کا ایک جزو سمجھی جائے گی، جزو کے لئے اپنے مجموعی نظام سے پوری طرح ہم آہنگ ہونا ضروری ہے۔ اگر کوئی حدیث اپنے مجموعی نظام سے جزو ہوگی تو وہ رد کر دی جائے گی، مختلف احادیث میں تقاض کی صورت میں احادیث کا یہ مجموعی نظام ہی ہماری رہنمائی کرے گا۔“ (۲۷)

تفسیر قرآن میں قرآنی فکر کے حوالے سے جناب امین احسن اصلاحی کا تعلق فراہی مکتب فکر سے ہے جو نظم قرآن کے بہت بڑے حاوی اور علم بردار سمجھے جاتے ہیں، نظم قرآن کی فکر جدید نہیں، قدیم ہے۔ متفقہ میں علام جیسے مفسر ابو حیان، فخر الدین رازی، ابن العربي مالکی اور مولانا اشرف علی تھانوی نے نظم قرآن کو خوب بتا ہے۔ تاہم جناب حمید الدین فراہی اور امین احسن اصلاحی نے اس میں یہ جدت پیدا کی کہ انہوں نے اس کو باقاعدہ ایک علم بنادیا۔ ان کے نزدیک نظم قرآن سے مراد یہ ہے کہ ہر سورت کا خاص عمود یا موضوع ہوتا ہے، اور سورت کی تمام آیات حکیمانہ مناسب اور ترتیب سے اس موضوع سے متعلق ہوتی ہیں۔ ہر ایک آیت اور سورت ایک مجموعی نظام کا جزو ہیں۔ اس غرض و ضمنوں کے واسطے ان میں سے ایک ایک جملہ ایک دیوار کی اینٹوں کی طرح ایک دوسرے سے مریبوط ہوتا ہے۔ (۲۸)

جہاں تک احادیث کے مجموعی نظام کا تعلق ہے تو بات اس حوالے سے تو درست ہے کہ احادیث کا صد و رسل اللہ ﷺ سے ہو، آپ کا قول، فعل، تقریر حدیث کہلاتا ہے، لیکن یہ بھی دیکھنا ہے کہ آپ ایک

انسان تھے۔ آپ نے ایک بھر پور زندگی گزاری۔ زندگی میں مختلف قسم کے حالات سے دوچار ہونا پڑا۔ دعوت و عزیت میں نت نئے حالات سے سامنا رہا۔ ہر طبقہ کے لوگوں کو تبلیغ کی۔ تبلیغ و دعوت میں مختلف قسم کے لوگوں سے واسطہ پڑا۔ مختلف افراد کو ان کی نفیسیات کے مطابق مخاطب کیا۔ بعض اوقات ایک ہی سوال مختلف افراد نے کیا اور آپ نے ان کے ہر فرد کی نفیسیات کو لمحہ نظر کر کر جواب دیا۔ مختلف کتب حدیث میں "کتاب الہ بیان" کے تحت محدثین نے حدیثیں ذکر کی ہیں جن میں آپ ایمانیات کے اجزاً امتنوع صورتوں اور نو عیتوں میں بیان کرتے ہیں۔ ایک ہی سوال کے مختلف جوابات ارشاد فرماتے ہیں۔ جس طرح قرآن حکیم میں کہیں تو حید اور رسالت کے عقائد کا سمجھا جا سکتا ہے۔ کہیں تو حید اور آخرت کا اکھاٹہ کرہ آیا ہے۔ بعض مقامات پر نماز اور زکوٰۃ کا اور کہیں نماز اور دیگر ارکان اسلام کا ذکر ملتا ہے۔ اسی طرح احادیث میں بھی رسول اللہ ﷺ نے دعوت و ارشاد میں مختلف اسالیب اختیار کئے ہیں۔

لہذا اصلاحی صاحب کا یہ دعویٰ ہمہم ہے کہ کوئی حدیث اپنے مجموعی نظام سے بے جوڑ ہوتی ہے اور جو حدیث بے جوڑ ہو گی تو وہ رد کر دی جائے گی۔ البتہ اسی بات کو ایک اور طرح سے بیان کیا جاسکتا ہے کہ محدثین نے بڑی محنت اور عرق ریزی سے اور ناقدانہ جائزہ لے کر احادیث کے مجموعے تیار کئے ہیں اور کوشش کی ہے کہ اپنی قائم کردہ مطلوب شرائط اور معیار پر پورا اترنے والی احادیث کو اپنی کتب میں جمع کر دیا جائے۔ اب اگر کوئی ایسی حدیث سامنے آئے کہ پوری جستہ اور تحقیق کے بعد بھی وہ حدیث مسلمہ کتب حدیث اور شریرووا کے ہاں نہ ملے تو اس کے بارے میں شک ہو سکتا ہے۔ تاہم اس بات کا فیصلہ ایک عام شخص نہیں کر سکتا۔ اس کام کی ذمہ داری ایک بڑا حافظ حدیث ہی لے سکتا ہے۔ جس کے حفظ نے تمام پیشتر احادیث کا احاطہ کیا ہو جیسے امام احمد، علی ابن المدینی، مکی بن معین اور ان کے بعد امام بخاری بوحاتم، ابو زرع جیسے لوگ اور ان کے بعد امام نسائی اور دارقطنی جیسے حضرات۔ اور عہد حاضر میں وہ لوگ جوان تمام مآخذ و مصادر پر گہری نظر رکھتے ہوں، احادیث کا وسیع مطالعہ اور سنن نبویہ کا فہم رکھتے ہوں۔ اس لئے کہ وہ آخذ جن کی بنیاد پر کسی حدیث کے موضوع ہونے کے بارے میں غالب رائے قائم کی جاسکتی ہے۔ وہ صرف طرقی روایت کا جمع کرنا اور دور دراز کے علاقوں کی مرویات سے آگاہی حاصل کرنا ہے تاکہ یہ معلوم ہو کہ روایوں کی یہ حدیث ان کی حدیث کا حصہ نہیں ہے اور ہاؤ خپص جو اس مرتبہ تک نہیں پہنچ سکا تو وہ عدم معرفت کی صورت میں اس کے موضوع ہو جنے کا فیصلہ کیسے دے سکتا ہے۔ (۲۹)

حافظ ابن حجر نے امام رازی کے حوالے سے لکھا ہے کہ تدوین کتب کے بعد اگر کوئی حدیث ان میں نہ

ملے اور ماہرین بھی اس سے بے خبر ہوں تو وہ حدیث باطل ہے۔ امام رازی کی منقولہ عبارت درج ذیل ہے:- "راوی ایسے زمانے میں کوئی حدیث بیان کرے جس میں احادیث کا استقراء کیا جا دکا ہے۔ اور انہیں مدون کردیا گیا ہے اور تفییش کرنے کے بعد نہ تو اسے لوگوں کے سینوں میں محفوظ پایا اور نہ کتابوں میں موجود تھی۔" (۳۰)

اس کی مثال میں وہ روایات پیش کی جا سکتی ہیں جو کتب موضوعات میں موجود ہیں مثلاً: ان اللہ اخذ المیثاق علی کل مومن ان یبغض کل منافق و علی کل منافق ان یبغض کل مومن (اللہ تعالیٰ نے ہر مومن سے یہ عہد لیا ہے کہ وہ ہر منافق سے بغض رکھے گا اور ہر منافق سے یہ عہد لیا ہے کہ وہ ہر مومن سے بغض رکھے گا) ماعلیٰ قاری نے اس حدیث کی حیثیت معین کرتے ہوئے لم یوجد کہا (یعنی کتب حدیث میں موجود نہیں) (۳۱)

ایک اور حدیث: ان اللہ لا یقبل دعا ملحونا (بلا شبه اللہ تعالیٰ غلط الفاظ سے ما گئی ہوئی دعا قبول نہیں کرتا) ماعلیٰ قاری نے اس کے بارے میں کہا: "لا یعرف له الا صل" (یعنی اس روایت کی اصل کا کچھ پتہ نہیں) (۳۲)

علاوہ ازیں اس سلسلے میں محدثین کا ایک اور اصول بھی ہماری راہ نمائی کرے گا کہ کوئی راوی ایسی حدیث بیان کرے کہ اس میں ثقہ راوی کی مخالفت کرے۔ اس مخالفت کی کتنی صورتیں ہو سکتی ہیں۔ حافظ ابن حجر نے مخالفت کے اختلاف کی وجہ سے موسم ہونے والی احادیث کی اقسام کو الگ الگ بیان کیا ہے۔ مثلاً مدرج، مقلوب، مضطرب، وغیرہ اہم اقسام ہیں۔ علماء حدیث نے بڑی جان فشاری سے تحقیق کر کے ایسی اصول بنانے کی کوششیں کیں جس سے ایسی احادیث کی معرفت ہو سکے، ان میں جو بھی زیادتی یا کسی راوی کی طرف سے ہوتی ہے اس کو آشکارا کیا اور لوگوں کو اس سے آگاہ کیا۔ جس کے نتیجے میں مدرج، مقلوب اور مضطرب وغیرہ احادیث معین ہوئیں اور ان کی معرفت آسان ہو گئی۔

اصلاحی صاحب کا دوسرا نکتہ مختلف احادیث میں تناقض کے بارے میں ہے۔ اس کا تعلق علوم الحدیث کے ایک معروف علم "مختلف الحدیث" سے ہے اس علم میں ان احادیث سے بحث کی جاتی ہے، جن میں بظاہر تناقض نظر آتا ہے۔ کبھی ایسا ہوتا ہے کہ ایک مقبول حدیث دوسری مقبول حدیث سے متعارض ہوتی ہے، (واضح رہے کہ مردود، مقبول حدیث کے معارض نہیں ہو سکتی کیوں کہ وہ تعارض کی صورت میں ساقط ہو جاتی ہے)، تو ان دونوں میں تطبیق ممکن ہوگی یا ناممکن، اگر تطبیق ممکن ہو تو یہ مختلف الحدیث ہوگی۔ جمع و تطبیق کا

طریقہ یہ ہے کہ مطلق احادیث کو مقید اور عام کی تخصیص کر دی جاتی ہے، یا ان کو تعدد واقع پر محول کیا جاتا ہے۔ اس کو "تطبیق حدیث" کا علم بھی کہا جاتا ہے۔

بعض دفعہ احادیث میں تعارض اس صورت میں ہوتا ہے کہ ان میں جمع و تطبیق کا امکان نہیں ہوتا تو بعض احادیث کو ناخ اور بعض کو منسوخ قرار دیا جاتا ہے۔ (۳۳) حدیث ناخ کا علم بعض اوقات رسول اللہ علیہ السلام سے بھی حاصل ہوتا ہے جیسے آپ نے فرمایا: "میں تمہیں قبروں کی زیارت سے منع کیا کرتا تھا اب ان کی زیارت کیجیے" (۳۴) یز فرمایا: "میں تمہیں قبلانی کے گوشت کا تین دن سے زیادہ ذخیرہ کرنے سے منع کیا کرتا تھا اب اجازت ہے کہ جتنا چاہو کھاؤ" (۳۵)

ناخ کا پتہ بعض اوقات علم سیرت و تاریخ سے بھی چلتا ہے۔ مقدم کو منسوخ اور متاخر کو ناخ قرار دیا جاتا ہے۔ جن دو خبروں میں تعارض واقع ہوا اور دونوں میں تطبیق ناممکن ہوا اور ایک کو دوسرا کے لئے ناخ بھی نہ فہرما جاسکے تو دیکھیں گے کہ سند یا متن کے لحاظ سے کوئی وجہ ترجیح نہیں ہے تو ایک کو ترجیح دی جائے گی اور سنہ دونوں عمل کرنے سے توقف کیا جائے گا۔ ایسی دونوں حدیثوں کو متوقف فی کہیں گے کیوں کہ موجودہ صورت میں گوئی ترجیح ممکن نہیں لیکن اس کا اختصار ہے کہ آئندہ کوئی شخص ترجیح کی کوئی صورت نکال سکے اس لئے دونوں ساقط نہیں ہوں گی۔ احادیث میں وجود ترجیح کے حوالے سے محدثین کے ہاں بحثیں ہیں۔ بسا اوقات ایک سند میں کوئی مجروح راوی نہیں ہوتا۔ اس کے باوجود اس کو صحیح حدیث ثنا نہیں کیا جاتا۔ امام حاکم اس کی مثال میں بسند متصل ایک حدیث برداشت ابن عمرؓ، بنی کریم علیہ السلام سے نقل کرتے ہیں کہ آپ نے فرمایا: "رات دن کی نماز دو درکعت اور وتر رات کے آخری میں ایک رکعت ہے۔" امام حاکم فرماتے ہیں کہ اس حدیث کے تمام راوی ثقہ ہیں مگر اس میں "دن" کے لفظ کا اضافہ وہم پرمنی ہے۔ (۳۶)

احادیث متعارضہ پر عمل

کچھ حدیثیں بظاہر متعارض نظر آتی ہیں۔ ایک مذہب و مسلم کے حامل ایک حدیث سے اخذ و احتاج کرتے ہیں تو دوسراے فرقہ والے دوسری حدیث سے حاکم نے احادیث صحیح سے اس کی مثالیں ذکر کی ہیں:-

ایک حدیث میں آیا ہے کہ آپ مُفرِّذ بَاحِجْ یعنی صرف فریضہ حج ادا کرنے کے لیے تشریف لے گئے تھے۔ (۳۷) دوسری حدیث میں ہے کہ آپ نے تَحْتَ کیا تھا۔ (۳۸) یعنی عمرہ سے فارغ ہونے کے بعد حج کے لئے بیان حرام باندھا تھا جبکہ دیگر احادیث سے مستفاد ہوتا ہے کہ آپ قرآن تھے۔ (۳۹) امام شافعی

آپ کو مفرد قرار دیتے ہیں، امام ابوحنیفہ قرآن کے حق میں ہیں۔ ایسی احادیث کے بارے میں فقہاء اپنے معین کردہ اصولوں کے مطابق حدیث کی قبولیت کا فیصلہ کرتے ہیں اور اس پر عمل کا درجہ معین کرتے ہیں۔ لخقریر یہ کہ تدوین حدیث کے عظیم القدر کام کے بعد حدیث کے مجموعے مرتب ہو گئے ہیں جو حدیث ان مجموعوں میں موجود نہ ہو محدثین اس کے باطل ہونے کا فیصلہ دیتے ہیں۔ حدیث کا اپنا الگ کوئی مجموعی نظام نہیں جس سے کسی حدیث کے موضوع ہونے کا فیصلہ دیا جاسکے۔ بظاہر متعارض اور مختلف احادیث کے درمیان جمع و تطبیق کے اصول وضع کئے گئے ہیں جو ان احادیث پر عمل کا درجہ معین کرنے میں راہنمائی کرتے ہیں۔

تیسرا اصول: عمل معروف

اصلاحی صاحب کے نزدیک حدیث پر کھنے کی ایک کسوٹی عمل معروف ہے یعنی کوئی بھی نئی چیز پہلے سے موجود دین کے پاکیزہ ذخیرے سے اگر صورۂ ومعنا میل کھاتی ہو تو اسے قبول کر لیا جائے۔ اگر اس سے نہیں کھاتی تو رد کر دیا جائے، لکھتے ہیں:

"حدیث کے غث و سین میں احتیاز کیلئے دوسری کسوٹی عمل معروف ہے۔ اس کی ہدایت یہ عیسیہ کے اس ارشاد سے ملتی ہے۔ محمد بن جبیر بن مطعمؑ اپنے باپ سے روایت کرتے ہیں کہ رسول اللہؐ نے فرمایا کہ اگر مجھ سے منسوب کر کے کوئی روایت اس معروف کے مطابق کی جائے جس سے تم آشنا ہو تو اس کو قبول کرو اور اگر مجھ سے منسوب کر کے کوئی ایسی روایات کی جائے جس کو تم منکر محسوس کرو تو اس کو نہ قبول کرو حضورؐ نے فرمایا کہ نہ میں منکر کہتا ہوں اور نہ میں منکر بات کہنے والوں میں سے ہوں۔ اس کا مطلب یہ ہے کہ اگر روایت تمہاری معروفات کے مطابق ہو تو اس کو قبول کرو اور اگر ان سے متصادم ہو تو اس کو رد کرو دوسرے الفاظ میں اس کو یوں سمجھئے کہ نبی عیسیہ نے دین کو غیر مطلوب ملاوٹ سے پاک رکھنے کیلئے یہ ہدایت فرمائی کہ اگر کوئی نئی چیز تمہارے سامنے دین کے نام سے لائی جائے تو دین کا جو پاکیزہ ذخیرہ تمہارے پاس پہلے سے موجود ہے، اس سے اس کا موازنہ کرو۔ اگر یہ نئی چیز صورۂ ومعنا اس سے میل رکھنے والی ہے تو اس کو قبول کرو اگر یہ اس سے میل نہیں کھاتی تو اس کو رد کرو ساتھ ہی آپؐ نے خود اپنا مزاج بھی بتا دیا کہ نہ میں منکر باتیں کہتا ہوں اور نہ میں ان لوگوں میں سے ہی ہوں جو منکر باتیں کہتے ہیں یعنی میری نسبت یہ فرض کرنے کی کوئی گنجائش نہیں ہے کہ میں اچھی باتیں کہتے کہتے ۔۔۔ العیاذ باللہ خرافات

سے بھی آلودہ ہو جاتا ہوں میری زبان سے جو کچھ بھی نکلا ہے سب پاکیزہ نکلا ہے اس میں کامل آہنگی ہے۔۔۔ یہاں منکر کے معنی یہ ہوں گے کہ وہ تمام چیزیں جوان اصول کلیات، ارشادات اور احکامات کے منافی ہیں جو حضور نے دیئے ہیں اس روشنی میں اگر ان اسرائیلی قصوں اور تفسیری روایات کا جائزہ لیا جائے جنہیں نبی ﷺ کی طرف نسبت دے کر مقدس بنایا گیا ہے تو معلوم ہو گا کہ وہ اس کسوٹی کی زد میں آتے ہیں مثلاً انبیا و رسول کے عظیم الشان کروادار اور شخصیت کی ایک شان تو وہ ہے جس کی نشاندہی قرآن مجید اور صحیح احادیث سے ہوتی ہے اور ایک وہ نہایت افسوس ناک اور قابل مذمت تصویر ہے جو بعض روایات سے ثابت ہے اور جس کی زدھرات، لوٹ، داؤڈ، اور سلیمانؑ جیسے جلیل القدر پیغمبروں پر پڑتی ہے ایسی تمام روایات منکر کے حکم میں آتی ہیں اور پھینک دیئے جانے کے قابل ہیں اور تو اور خود حضور ﷺ بھی ان کی زد سے نہیں بچے ہیں۔ (۲۰)

عمل معروف سے مراد راصل محدثین کا یہ اصول ہے کہ رسول النبی ﷺ کی طرف منسوب حدیث میں کسی قسم کی لفظی و معنوی رکا کت اور سطیحت پائی جائے۔ ماعلیٰ تاری کہتے ہیں: ومنهار کا کۃ الفاظ الحديث و سماجتها بحیث لسمجهما السمع ويد فها الطبع (۲۱) (وضعی ہونے کی پہچان حدیث کے الفاظ کی رکا کت اور خرابی ہے جو سننے والے کو ناگوار ہو اور طبیعت اس کو قبول کرنے پر آمادہ نہ ہو) لفظی رکا کت یہ ہے کہ الفاظ و جملوں میں فصاحت و بلا غلت کے معیار اور تواعد عربی کی خلاف ورزی ہو جس کو دیکھ کر عربی زبان کا ماہر جان لے کر اس قسم کا کلام کسی فصح اللسان کا نہیں ہو سکتا، چہ جائے کہ رسول النبی ﷺ کا کلام ہوا جو فصحی ترین ہیں۔ (۲۲)

ظاہر ہے کہ لفظی رکا کت کا تعلق ان ہی الفاظ سے ہو گا جن کے بارے میں صراحت ہو کہ یہ رسول اللہ ﷺ کے الفاظ ہیں اور ان کے نقل کرنے میں کسی قسم کا تصرف نہیں کیا گیا ہے۔ معنوی رکا کت یہ ہے کہ معنی و مفہوم میں نادانی و کم عقلی کی بات پائی جائے جو شان بہوت سے فروٹ اور کلام معیار بہوت سے گر جائے کہ حدیث کم عقلی اور بھوٹے پن پر مشتمل ہو کہ جس سے عقلاء محفوظ رہتے ہیں اور عقلمند کے لئے اس کے معنی ناگوار ہیں۔

شاہ عبدالعزیز کہتے ہیں:- رکا کۃ اللفظ و المعنی جمیعاً حیث یروی الفاظ لا تنطبق علی القواعد العربية و معانی لاتناسب شان النبوة و وقار الرسالة او بالوقوف على غلط (۲۳)

اس قسم کی موضوع احادیث کی مثالیں کتب موضوعات میں موجود ہیں۔

محمد بن نے ان تمام معیارات کو تفصیلًا بیان کر دیا ہے جن کو رسول اللہ علیہ کی طرف منسوب نہیں کیا جا سکتا مثلًا:

۱۔ حدیث محسوس، عام مشاہدہ اور عادت کے خلاف ہو۔

۲۔ رسول اللہ علیہ کی طرف منسوب حدیث حکمت و اخلاق کے عام اصول کے خلاف ہو، یا حدیث اصول کو توڑنے والی ہو۔

۳۔ رسول اللہ علیہ کی طرف منسوب حدیث شہوت و فساد کی رغبت دلاتی ہے۔

۴۔ حدیث تواعد طب کے خلاف ہو یا حدیث اطباء اور چنگلا بازوں کے بیان کے زیادہ مشابہ اور لائق ہو۔ (۲۳) جو احادیث تواعد طب کے موافق ہیں ان کا درجہ بہر حال وہ نہیں جو کہ نبوت و رسالت کے فرائض سے متعلق حدیثوں کا ہے۔ اس قسم کی روایتوں کے بارے میں رسول اللہ علیہ کا یہ قول ہے:-

انما انما بشر اذا امر تکم بشیء من دینکم فخذوا به و اذا امر تکم بشیء من

رانی فانما انما بشر (۲۵)

(میں صرف ایک بشر ہوں جب تمہارے دین کے متعلق کوئی حکم دوں تو اس پر عمل کرو اور جب میں تم کو اپنی رائے سے کوئی حکم دوں تو سمجھو لو کہ میں بشر ہوں)

۵۔ رسول اللہ علیہ کی طرف منسوب حدیث تاریخی حلق کے خلاف ہو جو رسول اللہ علیہ کے عہد میں مشہور تھے۔

۶۔ رسول اللہ علیہ کی طرف منسوب حدیث کے خلاف صحیح شواہد ایسے موجود ہوں جن سے اس کا باطل ہونا ظاہر ہوتا ہے۔ جیسے عون بن عنان کے بارے میں ہے کہ ”عون بن عنان“ (جس کو حضرت موسیٰ نے قتل کر دیا تھا) کا نام تین ہزار تین سو تین تیس اور سیٹ زراع تھا۔ (۲۶)

یا زمین کے استقراء کے بارے میں ہے ”زمیں چٹان پر ہے اور چٹان پیل کے سینگ پر ہے جب پیل اپنے سینگ کو حرکت دیتا ہے تو چٹان کو حرکت ہوتی ہے پھر زمین کو حرکت ہوتی ہے اسی کا نام زرزلہ ہے۔ (۲۷)

۷۔ رسول اللہ علیہ کی طرف منسوب حدیث میں خوبصورت چہرہ کی تعریف مختلف انداز سے ہو۔ یعنی ہر ایسی حدیث جس میں خوبصورت چہرہ کی تعریف دلو صیف ہوان کی طرف دیکھنے اور ان سے حاجت طلب کرنے کا حکم ہو یا آگ کا عذاب ان کو نہ ہونے کی خبر دی گئی ہو تو یہ حدیث گھڑا ہوا جھوٹ اور بہتان ہے۔ (۲۸)

تحقیق حدیث کے جدید اسلوب (۴۹)

۸۔ رسول اللہ علیہ السلام کی طرف سے منسوب حدیث میں مختلف پیشے اختیار کرنے والوں کی برائی ہو۔ پارچہ بافوں، موجیوں، اور سناروں یا مباح دستکاریوں میں سے کسی دستکاری کی برائی کرنے والی حدیث رسول اللہ پر جھوٹ ہے اللہ اور اس کا رسول مباح دستکاریوں کی برائی نہیں کرتا۔ (۲۹)

۹۔ رسول اللہ علیہ السلام کی طرف منسوب حدیث میں خاندان قوم، اور شہر کی برائی ہو جسہ اور سوڈان کی برائی سے متعلق حدیثیں سب جھوٹ ہیں اس طرح ترک، خصی اور غلاموں کی برائی سے متعلق حدیثیں بھی جھوٹ ہیں۔ (۵۰)

۱۰۔ رسول اللہ کی پیدائش کے واقعہ کی تشریح اس انداز سے ہو کہ نبوت پر حرف آئے اور معیار نبوت برقرار نہ رہے جیسا کہ حضرت آمنہ سے منقول ہے:- "جس وقت میں حاملہ ہوئی تو پیدائش کے وقت تک میں کسی قسم کی تکلیف (جود وسری عورتوں کو ہوئی ہے) میں بنتا نہیں ہوئی" پیدائش کے بعد آپ گھننوں کے بل بیٹھ گئے اور آپ کے ساتھ ایک نور کلا جس نے مشرق و مغرب کو روشن کر دیا۔ میں نے اس کے ذریعے شام کے محلات دیکھے یہاں تک کہ بصری میں اونٹوں کو سراٹھائے ہوئے دیکھا۔ (۵۱)

۱۱۔ حدیث ایسی کھلی ہوئی باطل ہو کہ اس کا بظلان خود دلالت کرتا ہو کہ یہ اللہ کے رسول کا کلام نہیں ہو سکتا مثلاً آپ سے منسوب یہ حدیث قدسی کہ:- "میں نے قسم کھارکی ہے کہ جس کا نام احمد یا محمد ہو گا وہ دوزخ میں نہ جائے گا۔" (۵۲)

یہی لفظی معنوی طبیعت ہے جو عمل معروف کے بر عکس کا پتہ دیتی ہے اور جس کی بنابرحدیث کے صحیح و غلط ہونے کا فیصلہ دیا جاتا ہے۔

اصلاحی صاحب نے عمل معروف کے مقابل "مکر" کی اصطلاح استعمال کی ہے۔ یاد رہے کہ "معروف اور مکر" کی اصطلاحات جو علم حدیث میں اپنے مخصوص معنوں میں استعمال ہوتی ہے۔ معروف حدیث وہ ہوتی ہے جس میں ایک قوی اور لثہ راوی، ضعیف راوی کی مخالفت کرے اور مکراس کے مقابل کو کہتے ہیں یعنی ضعیف راوی اپنی روایت میں لثہ اور قوی راوی کی مخالفت کرے گویا اصلاحی صاحب نے "مکر" کا لفظ غالباً اپنے لغوی اور مروج معنوں میں استعمال کیا ہے۔ اصولی حدیث میں اس لفظ کا استعمال مختلف ہے۔ اصلاحی صاحب نے اسرائیلی تصویں، انیا سے متعلق بعض روایات اور آنحضرتو علیہ السلام سے منسوب تفسیری روایات کو بھی "مکرات" میں داخل کر کے انہیں چینک دیجے جانے کے قابل فرار دیا ہے۔

آنحضرتو علیہ السلام سے منسوب تفسیری روایات اپنی قدر و اہمیت رکھتی ہیں۔ تشریح تفسیر قرآن میں ان سے

استفادہ کیا جاتا ہے۔ صحیح و سقیم کے امتیاز کو مخوض رکھتے ہوئے یہ سنت نبوی ﷺ کے اہم ذخیرہ کی حیثیت رکھتی ہیں۔ اصلاحی صاحب چوں کہ احادیث اور روایات کو من حیث الْجَمْعِ معمولی اہمیت دیتے ہیں اس لئے یہاں اسلوب میں تختی اور شدت نمایاں ہے۔ آنحضرت ﷺ سے منسوب تفسیری روایات کی وقعت اور اہمیت کا بیان، سنت کی تشریعی حیثیت کے حوالے سے خاصی تفصیل کا محتاج ہے، جس کا یہ موقع نہیں ہے۔ مختصر اخذ
باتیں حسب ذیل ہیں:

اسرائیلی روایات کی قدر و قیمت:

تفسیر قرآن اور ذخیرہ احادیث میں مرقوم اسرائیلی روایات کو حسب ذیل تین اقسام میں تقسیم کیا جا سکتا ہے۔

پہلی قسم: وہ روایات جو بیند صحیح رسول اللہ ﷺ سے مnocول ہیں مثلاً یہ روایت کہ قرآن حکیم میں حضرت موسیٰؑ کے جس رفیق کا ذکر کیا گیا ہے وہ جناب خضر تھے جیسا کہ فتح الباری، باب الشیر، ج ۸، ص ۲۹۷ میں مذکور ہے یہ قسم صحیح و مقبول ہے۔

دوسری قسم: اس قسم میں ایسی روایات شامل ہیں جو اس لئے جھوٹی ہیں کہ شریعت کے معروف مسائل اور عقلی سلیم سے مگر آتی ہیں ایسی روایات کو نہ قبول کرنا درست ہے اور نہ ان کی نقل و روایت جائز ہے۔

تیسرا قسم: وہ روایات ہیں جو پہلی اور دوسری قسم میں شامل ہیں اور جن کے بارے میں محدثین نے سکوت اختیار کیا ہے۔ ایسی روایات کی نہ تصدیق کی جائے گی اور نہ تکذیب۔ بلکہ اس کے بارے میں توقف سے کام لیا جائے گا۔ اس کی نقل و روایت بھی درست ہے۔ کیوں کہ رسول اللہ ﷺ کا ارشاد ہے کہ اہل کتاب کی نہ تقدیق کیجئے اور نہ تکذیب۔ اور یوں کہیے کہ ہم اللہ پر ایمان لائے اور اس پر جو ہماری طرف اتارا گیا۔ اس قسم کا تعلق زیادہ تر ان روایات کے ساتھ ہے جن سے کوئی دینی فائدہ حاصل نہیں ہوتا۔ اسی بناء پر اہل کتاب کے علماء کے یہاں ایسے امور کے بارے میں بہت اختلاف پایا جاتا ہے۔ مفسرین بھی اس ضمن میں مختلف انجیال ہیں۔ مثلاً یہ کہ اصحاب کہف کے نام کیا کیا تھے؟ ان کا کتنا کس رنگ کا تھا؟ حضرت موسیٰؑ کا عاصماً کس درخت سے بنایا گیا تھا؟ ان پرندوں کے نام کیا کیا تھے جن کو اللہ تعالیٰ نے حضرت ابراہیم کے لئے زندہ کیا تھا؟ گائے کے گوشت کا وہ کون سا مکڑا تھا جس کو اسرائیلی مقتول کے جسم سے مس کیا گیا تھا؟ وہ کون سا درخت تھا جس کے ذریعہ خداوند کریم نے حضرت موسیٰؑ کو شرف کلامی بخشنا اور اس قسم کے دیگر امور جن کو قرآن حکیم میں بہم رکھا گیا ہے اور جن کی تعین کرنے سے لوگوں کو کوئی دینی یا دینبوی فائدہ حاصل نہیں ہوتا۔

جب کسی صحابی سے بند صحیح کوئی ایسی بات نقل ہو کہ ہم تک پہنچ جس کے بارے میں شریعت خاموش ہوا اور اس میں تصدیق و تکذیب کا کوئی پہلو بھی موجود نہ ہو تو اس کے بارے میں غور فکر سے کام لیں گے۔ اگر صحابی پورے دلوثوں کے ساتھ وہ بات کہہ رہا ہو تو وہ قسم اول کی طرح مقبول ہو گی۔ اس لئے کہ یہ ممکن نہیں کہ آنحضرت علیہ السلام کی ممانعت کے باوجود صحابیؓ نے اسے اہل کتاب سے اخذ کیا ہو۔ اور اگر صحابیؓ وہ بات پورے جزム و دلوث سے نہیں کہتا تو بھی اس روایت کو قبول کر لینا اقرب الی الصواب ہے۔ اس لیے کہ اس روایت کو آنحضرت علیہ السلام سے یا کسی اور صحابیؓ سے سننے کا اختیال، اہل کتاب سے سننے کے اختیال سے توی تر ہے۔ خصوصاً جب کہ یہ ایک طے شدہ حقیقت ہے کہ صحابہؓ تابعین، اتباع تابعین کی نسبت اہل کتاب سے بہت کم استفادہ کرتے تھے البتہ اگر کوئی بات تابعین سے منقول ہو کہ پہنچ تو اس میں توقف سے کام لیا جائے گا اور اس کے صدق و کذب سے متعلق کوئی عاجلانہ فیصلہ صادر نہیں کیا جائے گا۔ اس لئے کہ اس میں اہل کتاب سے سماع کا اختیال غالب ہے۔ تابعین اہل کتاب سے اخذ و استفادہ کرنے میں معروف ہیں مگر یہ اس صورت میں ہے جب مفسرین اس پر متفق نہ ہوں بصورت دیگر اگر مفسرین اس ضمن میں متحداً خیال ہوں کہ تابعین نے یہ روایت اہل کتاب سے نہیں لی تو اس کو اہل کتاب کی روایت قرار نہیں دیا جائے گا۔ بلکہ بشرح صدر اس روایت کو تسلیم کر لیا جائے گا۔ (۵۳)

مفسر پر یہ فریضہ عائد ہوتا ہے کہ وہ حد درجہ بیدار مغزی اور مستعدی سے کام لے کر اسرائیلیات کے پلنڈہ میں سے وہ مواد چھاث لے جو درج قرآن سے لگا کھاتا اور عقل و نقل کے ساتھ ہم آہنگ و یک رنگ ہو۔ اسی طرح مفسر کے فرائض میں یہ امر بھی شامل ہے کہ جب قرآن کی کسی مجلہ آیت کی تفصیل حدیث نبوی میں موجود ہو تو اہل کتاب سے اخذ و استفادہ کا ہرگز مرتكب نہ ہو۔ مثال کے طور پر قرآن عزیز کی آیت: [وَلَقَدْ فَتَنَّا سُلَيْمَنَ وَأَلْفَيْنَا عَلَىٰ كُرْسِيِّهِ جَسَداً] (۵۴) (ہم نے سلیمان کو آزمایا اور آپ کی کرسی پر ایک جنم ڈال دیا) کی تشریح صحیح حدیث میں موجود ہے۔ اس کو نظر انداز کر کے اس کو دوسرے من گھڑت واقعات پر محمول نہیں کرنا چاہیے۔ حضرت ابو ہریرہؓ روایت کرتے ہیں کہ رسول اللہ علیہ السلام نے فرمایا: "ایک دفعہ سلیمان نے کہا امیں آج اپنی ایک سو یو یوں سے مجامعت کروں گا۔ ان میں سے ہر ایک مجاہد بچ جنے گی آپ کے ساتھی نے کہا ان شاء اللہ کہ لجئے مگر آپ نے نہ کہا چنانچہ ان میں سے صرف ایک یوی حاملہ ہوئی اور جو بچ اس جنادہ بھی ادھورا تھا۔ آنحضرت علیہ السلام نے فرمایا۔ اس ذات کی قسم جس کے ہاتھ میں محمد (علیہ السلام) کی جان ہے اگر سلیمانؓ ان شاء اللہ کہہ لیتے تو مجہد بچ جنم لیتے جو سوار ہو کر خدا کی راہ میں جہا ذکرتے۔" (۵۵)

مفسر قرآن پر ایک فریضہ یہ بھی ہوتا ہے کہ ضروری چیز کو بعد رحاجت و ضرورت ہی اخذ کرے۔ چنانچہ کسی آیت کی توضیح کرتے وقت صرف اتنا ہی واقعہ بیان کرے جس سے قرآن کے اجمال کی تفصیل معلوم ہو سکے اس سے زیادہ کی ضرورت نہیں البتہ جب کوئی بات متقدمین کے یہاں تنازع نہیں ہوا اور اس کے بارے میں ان کے متعدد اقوال ہوں تو جملہ اقوال کو ذکر کر کے صحیح قول کی نشاندہی کرنے میں کچھ مصانع نہیں۔ مفسر کے لئے ہبھت طریق کاری ہی ہے کہ وہ امکانی حد تک غیر ضروری اسرائیلیات سے صرف نظر کرے اور بے کار اسرائیلی اضافے بیان کرنے سے اجتناب کرے جو قرآن کا معنی و مفہوم معلوم کرنے میں منگ رہا ہو سکتے ہیں۔

خلاصہ بحث:

۱۔ رسول اللہ ﷺ سے منسوب ہر وہ بات جس میں معنوی اور لفظی طیحت اور سفلہ پن پایا جاتا ہو، ناقابل قبول ہے۔

۲۔ جربات حکمت و اخلاق کے عام اصولوں اور عام مشاہدہ و عادات کے خلاف ہو یا جس میں لغویت، تمسخر پر اور کم عقلی کی بات پائی جائے، حدیث رسول نہیں ہو سکتی۔

۳۔ رسول اللہ ﷺ سے منسوب تفسیری روایات میں ضعیف اور موضوع روایات کی نشاندہی محدثین نے کر دی ہے۔ ان ضعیف اور موضوع روایات کی بنیاد پر تمام تفسیری روایات کو پھینک دیے جانے کے قابل قرار دینا، استخفافِ حدیث کی علامت ہے۔

۴۔ اسرائیلی روایات سے اسی حد تک استفادہ کیا جائے جس حد تک یہم قرآن میں مدد و معاون ثابت ہوں

۵۔ اصلاحی صاحب نے "معروف" اور "مکر" کی اصطلاحات جن معنوں میں استعمال کی ہیں، اصول حدیث میں ان کا یہ مفہوم نہیں ہے۔

چوتھا اصول: عقل کی

صحیح حدیث کی ایک کسوٹی عقل کلی ہے۔ اصلاحی صاحب کے نزدیک منافی عقل روایات قبول نہ کرنے کی وجہ یہ ہے کہ دین کی بنیاد تمازِ عقل و فطرت ہی پر ہے۔ عقل و فطرت کے ہی متصفحیات و مطالبات کو قرآن و سنت میں اجاگر کیا گیا ہے۔ اللہ اور رسول ﷺ نے عقل و فطرت ہی کے حوالے سے لوگوں پر جست قائم کی ہے اور ان لوگوں کو عقل کا دشن گردانا ہے۔ جنہوں نے ہواۓ نفس کی پیروی میں دین فطرت کی

مخالفت کی۔ چنانچہ یہ کس طرح ممکن ہے کہ کوئی ایسی روایت قبول کی جائے جو دین کی اصل بنیاد ہی کی نفی کرنے والی ہو۔ وہ اس امر کی بھی وضاحت کرتے ہیں کہ یہاں زیر بحث افراد و انفار کی عقل نہیں، بلکہ عقل کلی ہے۔ (۵۶)

قبولیت حدیث کے لئے اصلاحی صاحب نے صاحب الکفاية کے حوالے سے کہا کہ عقل جن کی صحت کی گواہی دیتی ہو (مماثدل العقول علی موجہ) ساتھ ہی کہا کہ "جن کو عام عقل (Common Sense) قبول کرتی ہو۔" (۵۷)

صاحب الکفاية کی اصل عبارت اس طرح ہے:-

اما الضرب الاول وهو ما يعلم صحته ، فالطريق الى معرفته ان لم يتو اتر حتى يقع العلم الضروري به ان يكون مما تدل العقول على موجبه كالا خبار عن حدوث الاجسام ، و اثبات الصانع ، و صحة الا علام التي اظهر الله سرورجل على ايدي الرسل و نظائر ذلك مما ادلة العقول تقتضي صحته ، وقد يستدل ايضاً على صحته با ان يكون خبراً عن امر اقتضاه نص القرآن او السنة المواترة او اجتمعت الا ملة على تصديقها ، او تلقفه الكافية بالقبول و عملت بموجبه لا جله . (۵۸)

(رہی پہلی قسم تو یہ وہ خبر ہے کہ جس کی صحت کا علم ہو۔ اگر یہ (خبر) متواتر ہو کہ جس سے علم ضروری حاصل ہوتا ہے۔ تو پھر اس کی (یعنی اس خبر کی صحت کی) معرفت کا طریقہ یہ ہے کہ یہ خبر ایسی ہو کہ جس کے موجب اور حکم پر عقل دلالت کرتی ہو، مثلاً اجسام کا حادث ہونا اور صانع کا اثبات اور ان مجرمات کی صحت جن کو اللہ تعالیٰ نے رسولوں کے ہاتھوں پر ظاہر فرمایا اور اسی طرح کے اور امور کے عقلی دلائل جن کی صحت کا تقاضا کرتے ہوں۔ بھی اس خبر کی صحت پر اس طور سے بھی استدلال کیا جاتا ہے کہ وہ ایسے امر کی خبر ہے کہ نص قرآن یا سنت متواترہ اس کا تقاضا کرتے ہیں یا پوری امت اس کی تقدیق پر بحث ہو گئی ہے یا امت نے اس کو تلقی بالقبول کیا ہے یا اس کے موجب حکم پر اس خبر کی وجہ سے عمل کیا ہے۔)

الکفاية کی عبارت اور اس کا ترجمہ نقل کیا گیا ہے اس میں کوئی ایسی بات نہیں ملتی جس کا ترجمہ یا مفہوم یہ لکھتا ہو جو اصلاحی صاحب نے اس ذکرہ جملہ میں بیان کیا ہے کیوں کہ عام عقل (Common Sense) تو عقل کی وہ مقدار ہوتی ہے جو ہر عاقل بالغ شخص میں ہوتی ہے۔ اور اس سے وہ عام فہم پاتیں سمجھ سکتا ہے

یعنی بدیہیات اور وہ نظریات جو قریب بدبیہیات کے ہوں۔ باقی رہے دیگر نظریات تو ان کی معرفت واوراک سے ماوراء ہوتے ہیں۔ اس تعبیر کے زیر اثر ہر شخص جو اپنی عام عقل اور Common Sense کے خلاف جس بات کو بھی دیکھے گا اس کو رد کر دے گا اور وہ اس بارے میں کسی دوسرے کے دلائل سننے پر بھی آمادہ نہیں ہو گا کیوں کہ Common Sense کے دائرہ اثر میں بدیہیات ہوتے ہیں جو محتاج دلیل نہیں ہوتے، جب کہ دلائل دیے جاتے ہیں نظریات کے لئے۔ لہذا اصلاحی صاحب کی اس عبارت نے ہر شخص کو یہ اختیار دے دیا کہ وہ اپنی عقل کے مطابق احادیث کو قبول یا رد کرے اور ظاہر ہے کہ انکار حديث کے لئے اس سے بڑھ کر موثر تھیار اور کیا ہو گا؟ تاہم اس طرز تعبیر سے پیدا ہونے والے خدشے کا ازالہ کی حد تک ذیل کی عبارتوں سے ہوتا ہے جو آگے جا کر لکھتے ہیں:

"یہ امر ملحوظ ہے کہ یہاں زیر بحث افراد و افارکی عقل نہیں بلکہ عقل کلی ہے جو انسانوں پر اللہ تعالیٰ کا سب سے بڑا شرف ہے۔۔۔ یہاں صرف اس عقل سے بحث ہے جو بے لامگ ہو کر فیصلے کرتی ہے اور جس کے فیصلوں کو اس دینا کے تمام عاقلوں کی تائید حاصل ہے۔۔۔ یہی عقل کے فیصلے کسی ایسی چیز سے نہیں روکے جاسکتے جس کے متعلق یہ اعتقاد نہیں کہ رسول کی طرف اس کی نسبت صحیح بھی ہے یا نہیں۔ اسی طرح سے ایک چیز کا ایک شخص کی سمجھ میں نہ آنا الگ چیز ہے اور منافات کا ہونا الگ چیز ہے۔ مثلاً ایک شخص کہہ سکتا ہے کہ یہ بات سمجھ میں نہیں آتی کہ جنت میں پانی بھی ہو گا۔ آگ بھی ہو گی اور درخت بھی تو یہ تو ہو سکتا ہے کہ بہت سی وجہ کی بنا پر اس کی سمجھ میں یہ بات نہ آرہی ہو لیکن یہ منافات نہیں ہو گی بلکہ اس کی عقل کی نارسانی ہے مثلاً قرآن مجید کہتا ہے کہ کیا یہ ممکن ہے کہ اللہ تعالیٰ گنہگاروں اور نیکوکاروں دونوں کو یکساں کردے گا یہ تم لوگ کیسے فیصلہ کرتے ہو، یعنی یہ مانا کہ خدا کے ہاں انہیں نگری ہے۔ ظاہر ہے اس بات میں اور عقل میں صریح منافات ہے اس بات میں تو کوئی منافات نہیں کہ دوزخ میں پانی، آگ، اور درخت تینوں ہوں گے اس لئے کہ آگ کے درخت تو اللہ تعالیٰ نے اس دنیا میں بھی پیدا کر دیے ہیں۔ (۵۹)

خطیب بغدادی نے بھی سمجھ میں نہ آنے کی بات نہیں کی بلکہ منافات عقل کی بات کی ہے۔ ولا

يقبل خبر الوحد في منافاة حكم العقل (۲۰)

مولانا اشرف علی تھانوی نے اس پبلو پر اپنی کتاب "انتباہات مفیدہ" کافی مفید بحث کی ہے، لکھتے ہیں:

"کسی چیز کا سمجھ نہ آنا دلیل اس کے باطل ہونے کی نہیں باطل ہونے کی حقیقت یہ ہے کہ

دلیل سے اس کا نہ ہونا سمجھ میں آجائے اور ظاہر ہے کہ ان دونوں امور میں یعنی ایک یہ کہ اس کا ہونا دلیل سے اور ایک یہ کہ اس کا نہ ہونا معلوم ہو جائے فرق عظیم ہے۔ اول کا حاصل یہ ہے کہ بوجہ عدم مشاہدہ اس چیز کے اسباب یا کیفیات کا ذہن کو حاطنہ نہیں ہوا۔ اس لئے اس پر قادر نہیں کہ اس کی نفی پر کوئی دلیل صحیح قائم کر سکے۔ عقلی ہو یا نقلی اور ثانی کا حاصل یہ ہے کہ عقل اس کی نفی پر عقلی دلیل قائم کر سکے۔ ” (۶۱)

قرآن مجید جس میں جگہ جگہ عقل سے کام لینے اور اس سے استفادہ کرنے کی تلقین ہے، آیا اس کے نصوص کو عقل کے خلاف قرار دیا جا سکتا اور اگر نہیں تو پھر جہاں عقل نقل یا قرآن و حدیث میں باہم تعارض محسوس ہو تو اس کا کیا حل نکالا جائے؟ اور تعبیر نصوص کا کون سارا ست اخیار کیا جائے؟

درج بالا سوالات کی روشنی میں قرآن و حدیث کے نصوص کی تعبیر و تاویل کے بارے میں امام اشعری اور بالقلانی نے نصوص کی تعمیم اور تخصیص کے مسئلے سے بحث کی ہے امام الحرمین جوینی نے ”الشامل“ میں مختلف آیات اور احادیث کی تاویل کے لئے ایک الگ باب وقف کیا امام غزالی نے ”الاقتصاد“ ”المنقذ من الضلال“ اور ”احیاء العلوم“ اور دوسری کتابوں میں اس مسئلہ پر بحث کی امام ابن تیمیہ وہ ہستی ہیں جنہوں نے اس موضوع پر ایک مستقل کتاب ”بیان موافقة صریح المعقول الصحيح المنقول“ تصنیف کی۔ جس نے انہوں نے مفصل و مدل طریقہ سے ثابت کیا کہ معقول و منقول میں پوری موافقت ہے اور جو باتیں وحی و نبوت اور کتاب و سنت سے ثابت ہو چکی ہیں، صحیح و کامل عقل ان سب کی تصدیق کرتی ہے۔ ابن خلدون کہتے ہیں۔ ”شارع کے بتائے ہوئے اعتقادات اور اعمال کا اتباع کرو کیوں کرو تم سے زیادہ تمہارے ہی خواہ اور تمہارے ہی فائدہ کی چیزوں کو جانے والے ہیں۔ کیوں کہ ان کا علم تمہارے اور اک سے بالاتر ہے اور ایسے ذریعہ سے حاصل ہونے والا ہے۔ جو تمہاری عقل کے دائرہ سے وسیع تر ہے۔ یہ چیز عقل اور اس کے ادراک کے منافی نہیں ہے جس سے تو حید و آخرت کے امور اور نبوت و صفات الہیہ کے حقائق کا وزن کر سکیں یا ایک حال طبعی ہے کیوں کہ یہ چیزیں عقل کے طریق اور ادراک سے ماوراء ہیں۔“ (۶۲)

امام غزالی کا ارشاد ہے: ”عقل سے ماوراء ایک اور شے ہے جس میں دوسری باطنی آنکھ کھلتی ہے اور اس کے ذریعہ غیب کی باتیں اور مستقبل کی چیزیں معلوم ہوتی ہیں اور ان امور کا انکشاف ہوتا ہے جن میں عقل کا نہیں دے سکتی۔ جن بعض عقلانے اس راستہ کا انکار کیا ہے ان کے پاس کوئی دلیل نہیں ہے ان کا یہ

انکارِ محض جہالت کی وجہ سے ہے۔" (۶۳)

شیخ احمد سہنی فرماتے ہیں: "جس طرح عقل کا راستہ اس کے راستے سے ماوراء ہے کہ جو چیز اس کے ذریعہ نہ جانی جاسکے اس کو عقل معلوم کر لیتی ہے۔ اسی طرح بوت کا راستہ عقل کے راستے سے ماوراء ہے کہ جو بات عقل سے نہ معلوم ہو سکے، بوت کے ذریعہ معلوم ہو جاتی ہے۔ جو شخص عقل کے ماوراء کوئی ذریعہ علم تعلیم نہیں کرتا، وہ دراصل بوت کا منکرا اور بدایت سے نکر لینے والا ہے۔" (۶۴)

عقل کو نقل پر ماوراء مانے والے اور مجرد عقل عام Common Sense پر احادیث کو جانچنے والے بعض اوقات ایسی حدیثوں کو بھی جھٹکا دیتے ہیں جن کو جھٹکا نے کی کوئی وجہ نہیں ہوتی اور ایسی احادیث کو موضوع علّہ برادیا جاتا ہے جن کی صحت پر دلائل و شواہد قائم ہو چکے ہوتے ہیں۔

جانبِ مصطفیٰ صافی سباعی اپنی کتاب "السنۃ و مکانتها فی التشريع الاسلامی" میں اس موضوع پر اظہار خیال کرتے ہوئے لکھتے ہیں:

"نظر بریں صرف عقل کی اساس پر جو شتر بے مہار ہے۔ نقد متن کا دروازہ چوپٹ کھول دینا اور ایک ناقد کو اس بات کی کھلی چھٹی دے دینا کہ وہ حسب مرضی اپنے جذبات و احساسات سے کام لے اور ایسے شکوک و شبہات پر اپنے نظریات و افکار کی بنیاد رکھے جو کوتاہی فکر اور غفلت پر مبنی ہوں، بے حد خطرناک ہے اور اس میں سے ایسی انارکی جنم لیتی ہے جس کا نتیجہ خدا ہی کو معلوم ہے۔ نقد متن کی اس کھلی اجازت کا یہ شرہ برآمد ہو گا کہ سنت صحیح کے لئے سرے سے کوئی مضبوط اساس نہ ہو گی نتیجہ کے طور پر ایک شخص ایک حدیث کو قبول کرے گا اور دوسرا رد کرے گا۔ تیرا اس میں توقف سے کام لے گا۔ یہ اس لیے کہ عقل انسانی کے فیصلے کبھی یکساں نہیں ہو سکتے۔" (۶۵)

مصطفیٰ صافی نے اپنی کتاب میں بعض احادیث پر تبصرہ کیا ہے جن کو احمد امین اور ابو ریانے بعید از عقل قرار دیتے ہوئے موضوع قرار دیا تھا۔ شیخِ مصطفیٰ صافی سباعی نے اپنی کتاب میں ان کے جوابات دیتے ہوئے خاصی تفصیل سے کلام کیا ہے اور ثابت کیا ہے کہ وہ صحیح ہیں، خلاف عقل نہیں۔

اسی طرح معترلہ نے بھی بہت سی احادیث صحیح کو خلاف عقل کہا۔ ابن قتبہ نے اپنی کتاب "تاویل مختلف الحدیث" میں ان کی تکذیب کی چند مثالیں دی ہیں اور ان کے جوابات بھی لکھے ہیں۔

خلاصہ بحث:

- ۱۔ نصوص شرعیہ عقل کے مطابق ہیں تاہم بعض اوقات انسانی عقل ان کے ادراک سے قاصر ہتی ہے۔
- ۲۔ ان تینیہ، امام غزالی اور بعض دیگر علماء نے تجویز نصوص میں تعقل پر مفید بحثیں کی ہیں۔
- ۳۔ اصلاحی صاحب کی عبارات میں عقل کو قل پر ترجیح دینے کا رجحان پایا جاتا ہے احادیث کی جائیج پر کھٹ میں عقل پر انحصار کرنے میں ان کا موقف معزلہ سے قریب تر ہے۔ تشریع حدیث کے ضمن میں بعض مقامات پر ان کی یہ فکر نمایاں ہے۔

پانچواں اصول: ذوق حدیث

اصلاحی صاحب کے نزدیک ایک کسوٹی یہ ہے کہ کوئی روایت جس کو اہل ایمان اور اصحاب معرفت کا ذوق قبول کرنے سے باکرتا ہے، وہ قبول نہیں کی جائے گی۔ اس بارے میں ان کے نزدیک کسی حدیث کے قول رسول ہونے کا انحصار اس کی سند سے زیادہ اس کے معنی و مفہوم پر ہے جس کا فیصلہ وہ لوگ کر سکتے ہیں جو رسول اللہ ﷺ کے کلام کا ذوق اور اس کی شناخت کی صلاحیت رکھتے ہیں۔ اگر ایسا شخص نبی کا صحبت یافتہ نہ بھی ہو لیکن اس کو نبی کے کلام کی پوری ممارست ہوتا آپ کے نزدیک اس کا ذوق معتبر ہونا چاہیے۔ (۶۶) لکھتے ہیں:

”کسی حدیث کے قول رسول ہونے کا انحصار اس کی سند سے زیادہ اس کے معنی و مفہوم پر ہے جس کا فیصلہ وہ لوگ کر سکتے ہیں جو رسول اللہ ﷺ کے کلام کا ذوق، اس کے اثر سے پہچان لیتے ہیں کہ یہ رسول کا کلام ہو سکتا ہے یا نہیں۔ یہ ذوق ظاہر ہے کہ ہر شخص کے اندر نہیں پیدا ہو سکتا۔ بلکہ انہی لوگوں کے اندر پیدا ہو سکتا ہے جن کی فطرت سلیم اور جن کا مذاق نہایت اعلیٰ ہو، جن کا ذہن سفاهت سے دور ہو، جنہوں نے رسول ﷺ کی اچھی طرح صحبت اٹھائی ہو یا آپ کے کلام کی ممارست بھم پہنچائی ہو۔“ (۶۷)

ماضی میں بہت سے علماء و فقهاء نے بھی حدیث کی جائیج کے لئے اسی ذوقی پیمانہ کو اختیار کیا تھا اور اس کی بنیاد پر احمد کی اس حدیث پر ہے:

”اذ اسمعتم الحديث تعر فه قلد بكم و تلين له اشعاركم و ابشراركم و ترون انه منكم قریب فانا اولاًكم به و اذا سمعتم الحديث عنى تنكره قلوبكم و تفر منه

اشعارِ کم و ابشارِ کم و تروون انه منکم بعيد فا نا بعد کم منه (۶۸)

محمد شین کے نزدیک حدیث کی ایک قسم معلل ہے اور اس سے مراد وہ حدیث ہے جس میں کسی علت (علت قادر) کی وجہ سے اس کی صحت مجرور ہو جائے حالانکہ بظاہر اس میں کوئی خرابی معلوم نہ ہوا۔ سلسلے میں ابن مہدی کا یہ قول مشہور ہے کہ: ھی الہام و لوقت للقیم بالعلل من این لکھ هذ المکن لہ حجۃ (۶۹) (یہ الہام ہے اگر تم کسی ماہر علل سے دریافت کرو کر تم نے اس حدیث کو معلل کس دلیل کی بنابر کہا تو وہ کوئی دلیل پیش نہیں کر سکتا) محدث ابو حاتم سے چند حدیثیں پوچھی گئیں تو انہوں نے بعض کو مدرج بعض کو باطل، بعض کو مکر اور بعض کو صحیح بڑایا۔ پوچھا گیا کہ یہ آپ کو کیسے معلوم ہوا؟ ابو حاتم نے جواب دیا کہ فن حدیث کے دوسرے ناہرین سے استفسار کرو اگر وہ میری بات کی تائید کریں تو میرا قول صحیح ہے۔ چنانچہ مشہور محدث ابو زرعہ سے ان حدیثوں کے بارے میں پوچھا گیا تو انہوں نے ابو حاتم کی تائید کی۔ (۷۰) بعض محمد شین کا قول ہے: یعنی وہ ایک خیال ہے جو ان (ائمه حدیث) کے دلوں پر وار ہوتا ہے اور وہ اس کو رد نہیں کر سکتے اور یہ ایک ایسا نفاسی اثر ہے جس سے گرینہ نہیں ہو سکتا۔

ریبع بن جہنم کا قول ہے: ان من الحديث حديثا له ضوء كضوء النهار نعرفه وان من الحديث حديثا له ظلمة الليل ننكره۔ (۷۱) اس بارے میں جریاناً معمول یہ بتاتے ہیں: کنت اذا سمعت الحديث جئت به الى المغيرة فعرضته عليه فما قال لي القه القفيه (۷۲) ابن دقيق العيد کے بقول: حصلت لهم لکثرة محاولة الفاظ النبی ہی نفسانیة وملکة قویة

یعرفون بها ما یجوز ان یکون من الفاظ البوءة وما لا یجوز (۷۳)

علامہ ابن جوزی نے کہا کہ جو روایت عقل یا اصول مسلمہ کے خلاف ہوا۔ اس کے روایات پر جرح و تعدیل کی بھی ضرورت نہیں وہ روایت قطعاً ناقابل اعتبار ہے۔ علامہ شبلی نعماں جو اس انفرادی ذوقی حدیث کے قائل تھے، لکھتے ہیں:

"بلاشبہ فین روایت کی ممارست سے ایک ملکہ یا ذوق پیدا ہو جاتا ہے جس سے خود تیز ہو جاتی ہے کہ یہ قول، رسول ﷺ کا ہو سکتا ہے یا نہیں۔ اسی طرح شریعت کے احکام اور مسائل اور ان کے اسرار و مصالح کے تنقیح اور استقراء سے ایسا ذوق حاصل ہو سکتا ہے جس سے یہ تیز ہو سکتی ہے کہ رسول ﷺ نے یہ حکم دیا ہو گا یا نہیں" (۷۴)

مولانا مودودی بھی اسی کی تائید کرتے ہوئے فرمایا تھا:

"جس نے کثرت کے ساتھ کتاب اللہ اور سنت رسول ﷺ کا گھر امطاع کیا ہوتا ہے وہ نبی کریم ﷺ کا ایسا مزاج شناس ہو جاتا ہے کہ روایت کو دیکھ کر خود بخواہ اس کی بصیرت بتادیتی ہے کہ ان میں سے کوئی میری سر کار کا ہو سکتا ہے اور کون سی چیز سنت نبویؐ سے اقرب ہے۔" (۷۵)

اس نوع کا ملکہ رکھنے والا اسناد سے بے نیاز ہو جاتا ہے اس حد تک کہ اصول روایت کے اعتبار سے ایک حدیث کو وہ رد کر دیتا ہے اور مرسل، موقوف، ضعیف، غریب اور منقطع السنہ، ہر قسم کی روایات کو قبول کر لیتا ہے جیسا کہ اصلاحی صاحب اپنی شرح حدیث میں امام مالک کے بارے میں تحسین آمیزانداز میں فرماتے ہیں:

"اس روایت میں انقطاع ہے، صاف معلوم ہوتا ہے کہ امام مالک کو اصل مطلب بات سے ہے سنکو وہ زیادہ اہمیت نہیں دے رہے ہیں اور یہ بات بھی نبیؐ کے اپنے الفاظ میں معلوم ہوتی ہے۔" (۷۶) ایک اور روایت کے بارے میں امام مالک کی تحسین یوں فرماتے ہیں:

"یہ روایت امام مالک کی بلا غات میں سے ہے امام مالک کا طریقہ یہ ہے کہ وہ مرسل، موقوف، منقطع سب ہی قسم کی روایات لے لیتے ہیں وہ بات کو دیکھتے ہیں اگر وہ بات رسول اللہ ﷺ فرماسکتے تو وہ لے لیتے ہیں سنکی پرواہ نہیں کرتے۔ روایت میں بات دیکھی جاتی ہے اگر وہ آنحضرت کے فرمانے کی ہے تب زیادہ سنکی کھوج کی ضرورت نہیں اور اگر ایسی بات ہے جو آنحضرت ﷺ سے منسوب نہیں کی جاسکتی تو پھر چاہے بے حد مضبوط ہو رد کردی جائے گی تبی بات امام مالک کے عمل سے نکلتی ہے۔" (۷۷)

اس مفہوم کی عبارات "تدبر حدیث" میں جا بجا ملتی ہیں جن سے معلوم ہوتا ہے کہ اصلاحی صاحب منقطع حدیث کو بھی قبول کر لیتے ہیں۔ اس لئے کہ اس کا متن عقل آقابل قبول ہے۔

یہ اصول غور طلب ہے، اس لئے کہ محدثین کرام نے جہاں روایت کے اصول و ضوابط وضع کئے ہیں وہاں درایت کے لئے تو اعد بھی مقرر کئے ہیں اور انہی اصول و ضوابط کو اصول حدیث کے عظیم علم میں سمودیا ہے، اور اس میں بھی عقل کو استعمال کیا گیا ہے۔ محدثین کا معیار بہت باریک ہے اور شدت احتیاط پرمنی ہے۔ وہ قبول حدیث کے لئے پہلے راویوں کا جائزہ لیتے ہیں اگر اس میں کوئی ضعیف راوی نظر آجائے تو سندر دکر

دیتے ہیں اگرچہ یہ متن صحیح ہواں لئے کہ ان کے نزدیک متن اور سند دونوں کا صحیح ہونا ضروری ہے صرف ایک کا صحیح ہونا قبول حدیث کے لئے کافی نہیں ہے۔

علاوه ازیں یہ سوال بھی اٹھتا ہے کہ کیا کثرت مطالعہ سے جو ملکہ ایک شخص میں پیدا ہو جاتا ہے کہ وہ محض اپنے خداداد ذوق اور دینی بصیرت کی بنا پر قول رسول کو پہچان لیتا ہے، تو یہ ایک حقیقت ہے کہ مختلف افراد کا ذوق جدا جدا ہوتا ہے۔ پھر مختلف النوع ذوق و بصیرت کے حامل شخص میں سے کس کے بارے میں کہا جائے گا کہ اس کی بصیرت، بصیرتِ محمدی میں گم ہو چکی ہے اور وہ مزاج شناسی رسول بن چکا ہے۔ ظاہر ہے کہ یہ حق کسی ایک شخص کو نہیں دیا جا سکتا کہ اس کی بصیرت، بصیرتِ محمدی سے مستفاد ہے اور درسرے شخص کی بصیرت کو یہ درجہ حاصل نہیں ہے۔ اگر حدیث اس کے خیال اور مسلک کے موافق ہے تو صحیح ورنہ غلط۔ اگر کوئی کم نظر اعتراض کر بیٹھے کہ جس حدیث کو غلط کہا جا رہا ہے، وہ اصول روایت کے لحاظ سے بالکل صحیح ہے تو کہہ دے گا کہ فن روایت کی ممارست سے جو ملکہ مجھ کو حاصل ہوا ہے اس کی رو سے یہ حدیث مزاج اسلام کے مطابق نہیں ہے۔ اس لئے غلط ہے عقیدت کی دنیا میں ممکن ہے کہ اس ذوقی دلیل کو باوزان مان لیا جائے لیکن علم و فن کی نگاہ میں اس دلیل کی بے وزنی بالکل عیاں ہے۔

خلاصہ یہ کہ جس طرح بعض لوگوں نے سند کو کافی سمجھنے میں افراط سے کام لیا۔ اسی طرح اصلاحی صاحب کا سند کو نظر انداز کرنا بھی ایک دوسری تفریط محسوس ہوتا ہے۔ احتیاط کا تقاضا یہ ہے کہ ذوق کے اعتبار سے یہ تو مناسب ہے کہ صحیح السندر روایت کو روایتی اصولوں پر پرکھنے کے بعد لیا جائے لیکن محض ذوق کی بنا پر معطل و منقطع اور مرسل احادیث کا لینا کسی طرح بھی خطرے سے خالی نہیں الایہ کہ وہ کسی صحیح السندر روایت کی تائید میں لا جائے۔

احقر اصلاحی صاحب کے بیان کردہ اصول حدیثیں و فہما کی عبارات سے اخذ کردہ ہیں۔ لیکن انہوں نے ان اصولوں کی جو تبعیر و تشریع کی ہے، وہ علماء سلف کے اصول حدیث سے مختلف اور منفرد ہے۔

حوالہ جات

- اصلائی، امین احسن: مبادی تبرحدیث، فاران فاؤنڈیشن، لاہور، ص ۲۷

(ن) م) ۳۹،

الخطیب: الکفایہ، ص ۲۳۰

اصلائی صاحب کا اشارہ تجھی بن ابی کیش کے قول کی طرف ہے، اور اس کا ترجمہ بزرگم خود کیا ہے کہ سنت قرآن پڑھا کم ہے۔ اور اس طرح یہ نتیجہ نکلا ہے کہ یہ حضرات قرآن پر سنت کو ترجیح دیتے تھے۔ حالاں کے اصلائی صاحب کا کیا ہوا یہ ترجمہ عربی قواعد کے مطابق نہیں ہے، کیون کہ علی کے صلہ کے ساتھ قضا کا مطلب یا تو موت ہوتا ہے یا کسی کے خلاف فیصلہ کرتا۔ تجھی بن ابی کیش جیسے حضرات کا ان دونوں میں سے کوئی بھی معنی مراد لینا نہیں ہو سکتا۔ اس کا صحیح ترجمہ وہ ہے ہے ابن عبدالبرنے جامع بیان العلم میں نقل کیا ہے کہ سنت کتاب پر قاضی ہے یعنی وہ کتاب اللہ کی مراد کو بیان کرتی ہے (ص ۶۵) اس مفہوم پر کسی کو اختلاف نہیں ہے۔

ابن القیم: اعلام الموقعین، دارالكتب العلمیة، بیروت، ۱۹۹۲ء، ۳۱۲/۲

الشافعی: الام، دارالمعرفة، بیروت، ۷/۲۵

مالاحظہ ہو! الرسالہ، مطبعة مصطفی البالی، مصر، ۱۹۷۰ء، صفحات ۲۷۸، ۲۸۱، ۲۸۲، ۲۰۹، ۳۲۶، ۳۱۹، ۳۵۷

وغيرہم ۸۔

یونس: ۱۵

الحضرت: ۹۔

الشوکانی: ارشاد الغول، ص ۳۳

الشافعی: الرسالہ، (م) ص ۳۳

القاری، ماعلیٰ: سرقۃ، کتبہ احمد ادیبی، ملتان، ۱/۲۲

ابوداؤد: شمن ابو داؤد، کتاب السنہ، باب لزوم السنہ، رقم الحدیث ۳۵۹۳، ص ۷۷

السیاعی: السنۃ و مکاتبہ التشریع الاسلامی، فیصل آباد، ۱۹۷۱ء، ص ۱۶۳

فاطر: ۱۸۔

البغاری: (الجامع الصحیح)، کتاب الجائز، باب قول النبي یعدب میت، رقم الحدیث ۱۲۸۸، ص ۲۳۳

مسلم: (الجامع الصحیح)، کتاب صفة القیمة والجنتة والنار، باب ابتداء اخلاق، رقم الحدیث، ص ۱۱۸۰

الاعراف: ۱۷۔

حُمَّامِ بَجْدَه: ۱۹،

ابن الجوزی: کتاب الموضوعات، محمد سعید اینڈ سنز، کراچی، ۱۹۶۸ء، ۱/۱۱۲

ابن الجوزی: کتاب الموضوعات، (م) ص ۱۰۳

القاری: الموضوعات الکبری، دارالامانیہ، بیروت، ۱۹۶۱ء، ص ۲۵۶

- ۲۳۔ ابو داؤد: (السنن)، کتاب النکاح، باب فی الولی، رقم ۲۰۸۵، ص ۳۵۵
- ۲۴۔ (ن م) رقم الحدیث، ۲۰۳، ص ۳۵۵
- ۲۵۔ البقرہ: ۲۳۰
- ۲۶۔ البقرہ: ۲۲۲
- ۲۷۔ اصلاحی: مبادی تدبیر حدیث، ص ۵۰، ۵۱
- ۲۸۔ دیکھیے! اصلاحی: مبادی تدبیر قرآن، فاران فاؤنڈیشن، لاہور، ۱۹۸۸ء، ص ۱۹۳ تا ۲۰۰
- ۲۹۔ ابن حجر: النکت علی کتاب ابن الصلاح، دار الرایۃ، الریاض، ۱۹۸۸ء، ۲/۸۲
- ۳۰۔ ابن عراق الکنائی: تحرییۃ الشریعۃ، مکتبۃ القاہرۃ، مصر (س ن)، ۱/۱
- ۳۱۔ القاری: المصنوع من معرفة الموضوع، المطبوعات الاسلامیہ، حلب، ۱۹۴۹ء، ص ۶۲
- ۳۲۔ (ن م) صحی صاحب: علوم الحدیث و مصطلحه، منشورات الرضی، رقم ۱۹۵۹، ص ۱۲۸
- ۳۳۔ مسلم: (الجامع الصحیح)، کتاب الجنازہ، باب استذان النبی فی زیارت قبر امہ، رقم الحدیث ۷۷، ص ۹۷ تا ۱۲۳
- ۳۴۔ السیاعی: السنۃ و مکاتبها فی التشرییع الاسلامی، (ترجمہ غلام احمد حریری) فیصل آباد، ۱۹۷۱ء، ص ۱۹۳
- ۳۵۔ مسلم: (الجامع الصحیح)، کتاب الحج، باب بیان وجہ الاحرام، رقم الحدیث ۱۱۳، ص ۵۲۰
- ۳۶۔ مسلم: (الجامع الصحیح)، کتاب الحج، باب جواز الحج، رقم الحدیث ۱۵۸، ص ۵۳۲
- ۳۷۔ ابن ماجہ: سنن ابن ماجہ، کتاب المناکب، باب طواف القارن، رقم الحدیث ۹۲۷، ص ۵۰۷
- ۳۸۔ اصلاحی: مبادی تدبیر حدیث، ص ۶۷
- ۳۹۔ القاری: الموضعات الکبری، ص ۳۶۲
- ۴۰۔ تقی امینی: حدیث کادر ایتی معیار، قدیمی کتب خانہ کراچی، ۱۹۸۲ء، ص ۱۹۲
- ۴۱۔ دہلوی، عبد العزیز: الحجۃ النافعۃ، ص ۹۵
- ۴۲۔ ابن القیم: المنار لمنیف، مکتبۃ المطبوعات الاسلامیہ، بیروت، ۱۹۸۲ء، ص ۶۲
- ۴۳۔ مسلم: (الجامع الصحیح)، کتاب الفھائل، باب وجوب انتقال ما قال شرعاً دون ماذکره من معاش رقم ۱۰۲۵، ص ۲۳۴۲
- ۴۴۔ القاری: (م س) ص ۳۳۸
- ۴۵۔ (ن م) ص ۲۵۰
- ۴۶۔ ابن القیم: المنار لمنیف، ص ۶۳
- ۴۷۔ (ن م) ص ۱۰۰
- ۴۸۔ القاری: (م س) ص ۳۶۲
- ۴۹۔ تقی امینی: (م س) ص ۲۰۷
- ۵۰۔ القاری: (م س) ص ۳۳۲
- ۵۱۔ ابن تیمیہ: مقدمة فی اصول الغیر، المکتبۃ العلمیۃ، لاہور، (س ن)، ص ۱۵، ۱۳

- ۵۳۔ ص ۲۲
- ۵۴۔ البخاری: (م س)، کتاب الجہاد، باب من طلب الولد للجہاد، رقم الحدیث ۲۸۱۹، ص ۵۰۵
- ۵۵۔ اصلائی: مبادی تدبیر حدیث، ص ۷۲
- ۵۶۔ (ن م) (ن م)
- ۵۷۔ الخطیب: الکفایہ، ج ۱
- ۵۸۔ اصلائی: مبادی تدبیر حدیث، ص ۷۳
- ۵۹۔ الخطیب: الکفایہ فی علم الرؤایہ، بیروت، ۱۹۹۵ء، ص ۲۳۲
- ۶۰۔ تھانوی، اشرف علی: انتباہات مفیدہ، ص ۲۲
- ۶۱۔ ابن خلدون: المقدمة، (مترجم اردو)، قدیمی کتب خانہ کراچی، (س ن) ص ۳۸۲
- ۶۲۔ الغزالی: المعتقد من العلال، بحوالہ ائمۃ ائمۃ: (م س)، ص ۶۷
- ۶۳۔ سرہندی، شیخ احمد: مکتوبات، یونیورسٹی بک ایجنسی، پشاور، (س ن) ۳۵/۳
- ۶۴۔ السباعی: (م س)، ص ۳۲۷
- ۶۵۔ اصلائی: مبادی تدبیر حدیث، ص ۶۱، ۶۰
- ۶۶۔ (ن م) ص ۳۱، ۳۰
- ۶۷۔ احمد بن حبل: المسند، باب مند ابی سعید الساعدی، رقم الحدیث ۵۵۵/۲، ۱۵۶۲۸
- ۶۸۔ الشناوی: فتح المغییف، دارالامام الطبری، بیروت، ۱۹۹۲ء، ۲۷۳/۱
- ۶۹۔ الشناوی: (م س)، ص ۲۷۳/۱
- ۷۰۔ الخطیب: (م س)، ص ۳۳۱
- ۷۱۔ (ن م)، ص ۳۳۲
- ۷۲۔ الشناوی: (م س)، ص ۱۱۳/۱
- ۷۳۔ شبلی نعمانی: سیرت العصمان، دار المصنفین، عظیم گڑھ، اٹھیا، ص ۲۰۱
- ۷۴۔ سید مودودی: تنبیہات، اسلامک بلکیشز، لاہور، ۱۹۸۱ء، ۳۶۲/۱، ص ۳۲۲
- ۷۵۔ اصلائی: تدبیر حدیث (شرح مؤطا)، ادارہ تدبیر قرآن و حدیث، لاہور، ۲۰۰۲ء، ص ۳۲۳
- ۷۶۔ (ن م) ص ۳۲۲